



Birkirkara kif jikteb dwarha l-istoriku magħruf Achille Ferrer (It-Tieni Parti)

Mario Fenech



F'dan il-kontribut tiegħi fil-programm ta' din is-sena ser inkompli fejn hallejt s-sena l-oħra b'aktar tagħrif minn dak li kiteb l-Istoriku Achille Ferrer fil-kteb tiegħu "Descrizione Storica Delle Chiese di Malta e Gozo" fis-sena 1866.



Fis-sena 1646 wara l-mewt tal-Fundatur, (Dun Fippuu Borg) żdidu erba' Kanonċi biex in-numru jkun dak ta' tnax. Erbgħa oħra żdidu fis-sena 1785 mill-Kan. Dun Pierino Borg. Dawn huma l-Kantur, it-Teżorier, il-Penitenzier u t-Teologu. Għaldaqstant illum il-Kapitlu huwa ffurmat minn erba' Dinjitarji, Prepostu Arċipriet, Dekan, Kantur u Teżorier.

Fl-antik, iż-żewġ Dinjitarji, l-Arċipretura u l-Prepositura, kienu żewġ Dinjitajiet separiti. Izda waqt li kien fil-kariga ta' Arċipriet Dun Carlo Bellia, fis-sena 1743, kien miet il-Prepostu Dun Alberto Gabrieli. Bellia hadem biex jgħaqqad dawn iż-żewġ Prebente u wara diskussjonijiet fit-tul huwa kiseb dak li xtaq għalih u għas-suċċessuri tiegħu. Aktar 'il quddiem fil-kitba tiegħu Achille Ferrer kiteb dwar dak li wieħed kien isib fil-Kollegġjata ta' Sant'Elena fi żmien li fih kien qiegħed jikteb dan it-Tagħrif Storiku.


Fil-Knisja hemm konservati l-Fdalijiet Qaddisa ta' San Costantino Martri li t-Translazzjoni Solenni tiegħu kienet saret f'Awwissu tas-sena 1807. Hemm ukoll il-Fdalijiet tal-Martri San Aurelio li t-Translazzjoni Solenni tiegħu lejn il-Knisja kienet saret nhar il-15 ta' Awwissu 1817.

L-istatwa ta' San Ġuzepp hija opra sabiħa fl-injam tal-Iskultur Vincenzo Dimech.


Il-Vint Artal tal-Fidda tal-Artal Maġġur sar fis-sena 1844, xogħol ta' Saverio Cannataci fuq disinn ta' Giuseppe Hyzler. Kien sar bil-flus li kien halla lill-Knisja l-Kan. Teologu Carlo Gatt.



Il-Vint Artal l-iehor tal-fidda li jintuza fil-Kappella tas-S.S.M.U. Sagrament huwa ghotja ta' benefattrici tal-Knisja. Inhadem mill-ahwa Busutil u ntuza ghall-ewwel darba nhar is-17 t'Awwissu 1859 ghall-festa ta' Sant'Elena.



Il-Kwadru Titulari huwa opra tal-Artist Francesco Zahra li tlesta f'Awwissu tas-sena 1763. Tal-istess artist hemm ukoll dawn il-kwadri. Iz-zewg kwadri tad-dahla tal-Kor, Sant'Elena qieghda tqajjem ragel mill-mewt u z-zwieg tal-Qaddisa. (Hekk jiddeskrivi dan il-kwadru li huwa maghruf bhala l-Koncilju ta' Nicea l-awtur Achille Ferris) Il-kwadru tal-Beata Vergni tar-Ruzarju, iz-zewg kwadri tal-gnub tieghu li huma l-Prezentazzjoni fit-Tempju u z-Zwieg tal-Madonna, u l-kwadru li juri l-Ahhar cena tal-Appostli fil-Kappella tas-Sagrament.



Il-Kwadru tal-Assunzjoni li hemm fuq il-kwadru tal-Kor u zewg kwadri tad-dahla mal-Kwadru Titulari San Gwann fid-Dezert u San Pawl fil-Glorja tas-Sema huma xoghol ta' Rokku Buhagiar.

Sabiñ ukoll huwa l-Kwadru tal-Appostlu Sant'Andrija. Il-kwadru zghir ta' Santa Tereza huwa ta' Michele Bellanti. San Frangisk Saverio huwa ta' Salvo Micallef.

NOTA. F'dan l-artiklu tieghi ta' dan il-programm wassalt lill-qarrejja dak li kiteb l-Istoriku Achille Ferris bit-Taljan fil-ktieb tieghu. Ma zidt jew naqqast xejn biex dak li kiteb l-awtur ma nbiddel xejn minnu. Hemm aktar dwar dan is-suggett f'din il-kitba. Dwar dan inkompli nikteb fil-harga ta' dan il-programm tas-sena d-diehla.

IL-FESTA T-TAJBA LIL KULHADD.